

उपराष्ट्रपति, भारत संदेश

मुझे असम के राज्यपाल श्री शिवचरण माथुर के निधन का समाचार सुनकर गहरा दुःख हुआ है।

श्री शिवचरण माथुर एक कुशल प्रशासक एवं सम्मानित सार्वजनिक व्यक्तित्व थे और उन्होंने अपने लम्बे सार्वजनिक जीवन के दौरान देश और लोगों की सर्वोत्तम ढंग से सेवा की। उन्होंने कई नीतिगत पहलों के माध्यम से हमेशा गरीबों एवं पद-दलित लोगों के उत्थान के लिए कार्य किया। राष्ट्र निर्माण के विभिन्न क्षेत्रों में श्री माथुर के योगदान को बहुत सराहा गया है। उन्हें उनके समर्पण, जनसेवा की भावना, सहज सरलता एवं ईमानदारी के लिए लोगों का सम्मान और उनकी सराहना प्राप्त हुई। देश के प्रति उनकी सेवाओं को सदा ही याद रखा जाएगा।

मैं तथा मेरी धर्मपत्नी शोक-संतप्त परिवार के सदस्यों तथा उनके अनेक प्रशंसकों और मित्रों के प्रति अपनी हार्दिक संवेदना व्यक्त करते हैं तथा ईश्वर से प्रार्थना करते हैं कि वह उन्हें इस क्षति को सहन करने की शक्ति प्रदान करे।

ह./-

(मो. हामिद अंसारी)

नई दिल्ली
26 जून, 2009